

खबर संक्षेप



स्वर्णकार समाज ने पॉलिटेक्निक कॉलेज परिसर में किया पौधरोपण

अंबिकापुर। स्वर्णकार वेलफेयर एसोसिएशन छत्तीसगढ़ व सरगुजा स्वर्णकार समाज के संयुक्त तत्वाधान में पेड़ लगाओ पेड़ बचाओ, इस दुनिया को और पृथ्वी को सुन्दर बनाओ नारे के तहत पॉलिटेक्निक कॉलेज परिसर में पौधरोपण किया गया। नगर के पॉलिटेक्निक परिसर के अंदर मौजूद नाग मंदिर के पीछे खाली मैदान में वीरान पड़े स्थान पर समाज द्वारा पौधरोपण किया गया। इस दौरान श्रमदान कर पहले गाजर घास की सफाई की गई व सफाई उपरांत आंवला, नीम, जामुन, गुलमोहर, बेल, कटहल, अमलतास के साथ अलग-अलग प्रकार के लगभग 100 पौधे रोप गए और लगाए गए पौधों की देखरेख करने का संकल्प लिया गया। इस दौरान स्वर्णकार वेलफेयर के प्रदेश अध्यक्ष डॉ. डी के सोनी, महासचिव राकेश सोनी, कोषाध्यक्ष अखिलेश सोनी, संगठन मंत्री राजू सोनी, प्रदेश उपाध्यक्ष राजेश सोनी, सरगुजा स्वर्णकार समाज के सचिव निलेश सोनी, शांतिग्राम सोनी, अभिषेक सोनी, अरविंद सोनी, अजय सोनी, शैलू सोनी, सीमा सोनी, योग शिक्षक कमलेश सोनी, ओम प्रकाश सोनी, पप्पू सोनी, राजेश सोनी हरिओम, नीरज सोनी स्टेनो, रविकांत सोनी, गोपाल सोनी, संतोष सोनी, दीपक सोनी, वीर सोनी तथा पालीटेक्निक कालेज के प्राचार्य आनजं पांडेय, कृषि महाविद्यालय के पूर्व अधिष्ठाता श्री सिंह, नमनाकला के पार्षद प्रमोद चौधरी, मायापुर पार्षद नुजहत, विनोद मिश्रा, फिट कॉर्प से शामिल रहे।

वन स्थायी समिति के सभापति सदस्यों ने किया पौधरोपण



राजपुर। वन स्थायी समिति के सभापति के नियुक्ति उपरांत हरितामा पौधशाला केंद्र में विभिन्न कार्यक्रमों का आयोजन किया गया। इस दौरान नवनियुक्त सभापति व सदस्यों का स्वागत करने के साथ ही पौधरोपण किया गया। बता दें कि जिला पंचायत के वन स्थायी समिति के सभापति के रूप में अंकुश सिंह का चयन किया गया है। इसके साथ ही स्थायी समिति सदस्य के रूप में गीता सोहन, अनिता मिंज नियुक्त हुए हैं। वन स्थायी समिति के सभापति व सदस्यों का सोमवार को हरितामा पौधशाला में डीएफओ अशोक तिवारी, एसडीओ रविशंकर श्रीवास्तव, रंजर महाजन लाल साहू, अखिलेश जायसवाल, कलीरा एवं आदि सर्किल इंजार्ज व वन कर्मी ने स्वागत किया। इसके साथ ही जिला स्थायी वन समिति की बैठक आयोजित की गई। बैठक के दौरान सभापति व सदस्यों को वन विभाग द्वारा किए जा रहे कार्यों व योजनाओं की जानकारी दी गई। बैठक उपरांत एक पेड़ मां के नाम कार्यक्रम के अंतर्गत केंद्रीय हरितामा पौधशाला केंद्र में सभापति अंकुश सिंह, सदस्य व लघु वनोपज के जिला अध्यक्ष लालसाय मिंज द्वारा पौधरोपण किया गया।

संत साहू विधायक प्रतिनिधि एवं महादेव निज सहायक नियुक्त

सूरजपुर। प्रेमनगर विधायक भूलन सिंह मरावी ने अपना विधायक प्रतिनिधि संत कुमार साहू को नियुक्त किया है वहीं निज सहायक के रूप में महादेव सिंह कामकाज देखेंगे। विधायक श्री मरावी ने बताया कि जिला प्रशासन व अन्य विभाग प्रमुख को दे दिया है वन नियुक्त विधायक प्रतिनिधि श्री साहू भाजपा के सक्रिय कार्यकर्ता रहने के साथ ही चुनाव के दौरान कामकाज को संभालने में महत्वपूर्ण भूमिका निभाई थी। अनौपचारिक रूप से अभी तक विधायक के साथ रहकर उनके कामकाज को बेहतर ढंग से संभाल रहे थे और अब उन्हें विधायक प्रतिनिधि के तौर पर मनोनीत किया गया है। इसी प्रकार निजी सहायक के रूप में महादेव सिंह को मनोनीत किया है।

कार्मिक अधिकारी के परिजन ने जरूरतमंदों को दी आवश्यक सामग्री



बिभ्रामपुर। आरजीके सहकेंद्र कार्यालय में पदस्थ कार्मिक प्रबंधक वेद प्रकाश की बीते दिनों मौत हो जाने के बाद यहां पहुंचे परिजनों ने उनका स्थानीय मुक्तिधाम में अंतिम संस्कार किया। इस दौरान क्षेत्रीय कोल अधिकारी व कर्मचारी साथ थे। कार्मिक प्रबंधक की पत्नी व बच्चों ने उनके आवाप में पड़े सामानों को स्थानीय जरूरतमंद लोगों को वितरण किया और यहां से अस्थि कलश लेकर बनारस के लिए रवाना हो गए।

बाइक की टक्कर से गंभीर महिला की गई जान

अम्बिकापुर। पैदल जा रही महिला को पीछे से आ रहे बाइक सवार ने लापरवाही पूर्वक चलाते हुए टक्कर मार दी। दुर्घटना में गंभीर हुई महिला को निजी अस्पताल में मौत हो गई। सूचना पर पुलिस ने मर्ग कायम किया है। जानकारी के अनुसार रमकोला निवासी राम बाई आयाम पति रामलाल आयाम (53 वर्ष) 10 जुलाई की सुबह गांव में पैदल जा रही थीं। इसी दौरान पीछे से आ रहे बाइक सवार ने लापरवाही पूर्वक चलाते हुए टक्कर मार दी। दुर्घटना में महिला गंभीर रूप से घायल हो गईं। परिजन महिला को रमकोला अस्पताल में भर्ती कराया। चिकित्सकों ने महिला की हालत गंभीर होने पर प्राथमिक उपचार के पश्चात अंबिकापुर रेफर कर दिया। परिजन महिला को निजी अस्पताल में भर्ती कराया जहां उपचार के दौरान उसकी मौत हो गई।

शहर में हाथी के मौजूद होने पर सुबह मचा हड़कंप
दल से भटका हाथी पहुंचा तहसील मुख्यालय
प्रतापपुर, पांच घंटे तक घूमता रहा शहर में

हरिभूमि न्यूज ▶▶ अम्बिकापुर

तहसील मुख्यालय प्रतापपुर में उस समय हड़कंप मच गया जब रात्रि 1 बजे एक दंतैल शहर में घुस गया। गनीमत थी कि वन अमला दंतैल के पीछे-पीछे आत्मानंद स्कूल का तोड़ा गेट, पूरी रात हाथी के पीछे-पीछे दौड़ते रहे वनकर्मी

लाउडस्पीकर से लोगों को इसकी सूचना देते हुए चल रहा था। दंतैल रात्रि 1 बजे से सुबह 5 बजे तक शहर के विभिन्न क्षेत्रों में घूमता रहा तथा सुबह खेतों के रास्तें अमनदोन जंगल की ओर चला गया।

वन परिक्षेत्र प्रतापपुर में तीन हाथियों का दल लम्बे समय से भ्रमण कर रहा था। एक सप्ताह पूर्व हाथी छुई जंगल की ओर चले गए थे। लम्बे अंतराल के बाद हाथियों के अन्वेषण जाने से वनकर्मी राहत की सांस ले रहे थे कि बीती रात्रि 12 बजे ग्राम मायापुर के ग्रामीणों ने वनकर्मीयों को गांव में एक हाथी के पहुंचने एवं फसल तबाह करने की सूचना दी। ग्रामीणों ने दंतैल के आबादी क्षेत्र के निकट पहुंचने की भी सूचना दी। सूचना मिलते ही वनकर्मी हाथी मित्र दल के सदस्यों को लेकर पिकअप से ग्राम पंचायत मायापुर -1 पहुंचे। वनकर्मीयों ने तेज आवाज पर हूटर अजया तो हाथी अपना रास्ता बदलकर प्रतापपुर की ओर



आत्मानंद स्कूल के बाहर घुमता हाथी, इनसेट में क्षतिग्रस्त गेट।

बढ़ने लगा तथा हाथी ग्राम बरोल एवं अमनदोन के रास्ते रात्रि 12:10 बजे तहसील मुख्यालय प्रतापपुर के बस स्टैंड में दाखिल हो गया। हाथी बस स्टैंड से खुजुरी, कदमपारा, स्वामी आत्मानंद स्कूल, शासकीय कॉलेज परिसर, पक्की तालाब, कृष्ण कुंज आदि क्षेत्र में पूरी रात घूमता रहा। हाथी कॉलेज परिसर का भ्रमण करते हुए खेतों के रास्ते कदमपारा होते हुए वापस नया बस स्टैंड पहुंचा तथा खेतों के रास्ते पास के अमनदोन जंगल स्थित आरएफ 84 में चला गया। हाथी स्वामी आत्मानंद स्कूल के पास काफी देर तक रुका रहा तथा स्कूल का गेट तोड़ते हुए आगे निकल गया। हाथी अमनदोन जंगल में मौजूद है। नए बस स्टैंड से अमनदोन जंगल की दूरी मात्र 50 मीटर है। ऐसे में हाथी के पुनः शहर की ओर पहुंचने की संभावना पर विशेष सावधानी बरती जा रही है। नए बस स्टैंड के पास

हे सकती थी बड़ी दुर्घटना

इस दौरान मामूली सी चूक होने पर बड़ी दुर्घटना हो सकती थी। नगर भ्रमण के दौरान हाथी स्वामी आत्मानंद स्कूल एवं छात्रावास के पास सड़क का दो-तीन चक्कर लगाया तथा स्कूल के गेट को तोड़ दिया। हाथी नगर की संकरी गलियों में घुसता तो अधिक तबाही मचा सकता था हाथी मुख्य मार्ग पर ही चलता रहा। रात्रि 3 बजे के बाद बनारस की बसें प्रतापपुर पहुंचती हैं तथा प्रायः हर दिन लोग बसों से पहुंचते हैं। बीती रात हाथी के सामने न तो कोई यात्री पहुंचा व ही कोई वाहन। वन अमले द्वारा लाउडस्पीकर से हाथी के पीछे-पीछे मुनादी कराना काफी कारगर साबित हुआ तथा हाथी पांच घंटे तक मौजूद रहने के बावजूद कोई ख़ास क्षति नहीं पहुंचा सका। वनकर्मीयों के अनुसार हाथी छोटे कद का है तथा अधिकतम 8 फीट ऊंचाई का है। वनकर्मी उसकी उम्र भी कम बता रहे हैं तथा हाथी के दल से भटककर घाट पेड़ारी के रास्ते पहुंचने की बात कह रहे हैं।

पूर्व में भी हो चुकी है कई घटनाएं

हाथियों की मौजूदगी के मामले में वन परिक्षेत्र प्रतापपुर काफी संवेदनशील माना जाता है तथा पूरे क्षेत्र में अधिक मात्रा में गन्ना की खेती होने के कारण लगभग पूरे साल यहां हाथी मौजूद रहते हैं। कई बार हाथी अमनदोन जंगल से शहरी क्षेत्र में पहुंच जाते हैं। पांच वर्ष पूर्व 25 हाथियों का दल पक्की तालाब के पीछे स्थित कॉलेज मैदान तक पहुंच गया था। हाथियों को वन अमले ने सुरक्षित जंगल तक खदेड़ा था। इसके बाद रात में एक हाथी शहरी क्षेत्र में घूमते हुए सीसीटीवी में कैद हुआ था। वन अमले की सतर्कता से हाथियों ने कमी भी खास क्षति नहीं पहुंचाई।

बाजार भी लगता है। सोमवार को शाम 7 बजे बाजार में लोगों की भारी भीड़ को देखते हुए वनकर्मीयों ने बाजार को खाली कराया तथा लोगों को सुरक्षा के

बरती जा रही सतर्कता

में प्रशिक्षण कार्य से रायपुर प्रवास पर हैं। सुबह 4 बजे किसी ने शहरी क्षेत्र में हाथी के पहुंचने की सूचना दी थी। तत्काल वनकर्मीयों से बात करने पर स्थिति की जानकारी मिली। हाथी की मौजूदगी को देखते हुए काफी सतर्कता बरती जा रही है। कर्मचारी पन-पल का अपडेट दे रहे हैं। शहरी क्षेत्र के साथ ही प्रभावित क्षेत्र के ग्रामीणों को मुनादी करा सतर्क किया जा रहा है।

दुर्घटना हो सकती थी लेकिन गनीमत थी कि इस दौरान कोई भी सड़क पर नहीं मिला वनकर्मीयों द्वारा हाथी के पीछे-पीछे लाउडस्पीकर से मुनादी कराने के कारण भी लोग अपने घरों से बाहर नहीं निकले। अधिकांश लोग बस्ती में हाथी के मौजूद होने से बेखबर रहे एवं अपने घरों में सोते रहे।

जयनगर थाना क्षेत्र के ग्राम अर्जुन नगर पेंडरखी की है घटना

हरिभूमि न्यूज ▶▶ बिभ्रामपुर

मानसिक तनाव से क्षुब्ध होकर एक कालरी कर्मी ने सोमवार की सुबह तड़के ब्लेड से अपनी ही गर्दन के नस को काटकर रेड नदी में नस निकाला बाहर

जान दे दी है। गौरतलब है कि ग्राम पंचायत जयनगर बरपारा निवासी 57 वर्षीय बसंत सिरदार पिता साधु राम बिंझिया ग्राम अर्जुननगर पेंडरखी में अपने ससुराल में रहकर वहीं से एसईपीएल रेहर खदान में ड्यूटी करता था। बताया जा रहा है कि बीती रात कालरी कर्मी बसंत सिरदार किसी मानसिक तनाव की वजह से घर में बिना सोए रात भर घर में ही अंदर बाहर हो रहा था। इसके पश्चात सोमवार की सुबह

तनावग्रस्त कोलकर्मी ने अपना ही गला रेटा, फिर नदी में कूदकर की आत्महत्या



तड़के गांव के ही हूंकारीदाह के पास जाकर रेड नदी के तट पर अपनी लूंगी व जूता को नदी किनारे उतारा फिर ब्लेड से अपने गर्दन का नस काटकर नदी में कूद गया जिससे उसकी मौत हो गई है। कालरी कर्मी के काफी विलंब तक घर वापस नहीं लौटने पर परिजन व ग्रामीणों द्वारा उसकी तलाश शुरू की गई तब नदी

किनारे उसके लूंगी व जूता को देखकर नदी में डूबने की आशंका जताते हुए जयनगर पुलिस व ग्रामीणों को सूचना दी गई। सूचना पर जयनगर थाना के टीआई नरेंद्र सिंह, सहायक उपनिरीक्षक प्रवीन राठौर, नगर सैनिक अली अकबर तत्काल दलबल के साथ मौके पर पहुंचे। वहां पर पुलिस द्वारा तत्काल

जनपद सीईओ ने दिखाई संवेदनशीलता वृद्ध का पेंशन के लिए बनवाया आवेदन

हरिभूमि न्यूज ▶▶ रामानुजगंज

शासकीय कार्यालय में लोग चक्कर काट कर अक्सर पेंशन रहते हैं। कोई भी व्यक्ति जब शासकीय कार्यालय में जाता है और काम उसी शासकीय कार्यालय से होना है तो उसे शासकीय कर्मचारियों द्वारा उसका काम न करके पेंशन करने का आरोप हमेशा लगता है। परंतु जनपद कार्यालय में ठीक इसके विपरीत नजर आया जब एक बुजुर्ग जनपद कार्यालय में वृद्धा पेंशन का आवेदन देने पहुंचा तो जनपद सीईओ एवं डिप्टी कलेक्टर इंदिरा मिश्रा द्वारा संवेदनशीलता का परिचय देते हुए वृद्धा पेंशन के लिए आवेदन बनवाकर नगर पंचायत कार्यालय में तत्काल भिजवाई एवं अपने एक कर्मचारी को वृद्धा पेंशन बनवाने की सुनिश्चित करने की निर्देश दिए।



वार्ड क्रमांक 7 निवासी 75 वर्षीय अशोक राम जो पहले मजदूरी का काम करते थे परंतु शरीर अब उनके साथ नहीं दे रहा है। जिस कारण अब मजदूरी नहीं कर पा रहे हैं। राशन का 10 किलो चावल मिलता है उसी से अपना

उप स्वास्थ्य केन्द्र में नही एंटी स्नैक वेनम, सर्पदंश से बालक की मौत

हरिभूमि न्यूज ▶▶ प्रतापपुर

बारिश का मौसम शुरू होते ही सर्पदंश की घटनाएं बढ़ जाती हैं। ऐसे में स्वास्थ्य केन्द्र में एंटी स्नैक वेनम न हो तो लोगों की परेशानी और भी बढ़ जाती है। कुछ इस तरह की स्थिति ग्रामीण क्षेत्र रमकोला उप स्वास्थ्य केन्द्र की है जहां एंटी स्नैक वेनम ही उपलब्ध नहीं है। ऐसे में किसी को सांप ने काटा तो उसका बचना मुश्किल होता है। हालांकि परिजन सर्पदंश पीड़ित को उप स्वास्थ्य केन्द्र लेकर आते हैं लेकिन मरीज को एंटी स्नैक वेनम की जगह मामूली बॉटल लगाकर रेफर कर दिया जाता है। बीती रात भी परिजन सांप के काटने पर बालक को उप स्वास्थ्य केन्द्र लेकर आए जहां बालक को बॉटल लगाकर रेफर कर दिया। समय पर सही उपचार नहीं होने से बालक की मौत हो गई। विकासखंड प्रतापपुर अंतर्गत आने वाले दूरस्थ वनांचल क्षेत्र ग्राम पंचायत बोगा निवासी धनेश्वर आयाम आ. हीरालाल आयाम (14



वर्ष) रविवार की सुबह घर के समीप परसापत्ता करदाने गया था। इसी दौरान रसल वाइबर सांप के ऊपर ही पैर पड़ गया जिससे सांप बालक के पैर से लिपट कर लिया। बालक किसी तरह घर पहुंचा और घटना की जानकारी परिजन को दी। परिजन आनन फानन में बालक को तत्काल स्वास्थ्य केन्द्र रमकोला लेकर पहुंचे जहां अस्पताल के स्टाफ ने बॉटल चढ़ा कर कुछ घंटे तक रखने के बाद सामुदायिक स्वास्थ्य केंद्र प्रतापपुर रेफर कर दिया। परिजन बालक को लेकर प्रतापपुर जा रहे थे तभी रास्ते में बालक ने दम तोड़ दिया। मामले में रमकोला पुलिस ने शव का मर्ग कायम कर शव का पोस्टमार्टम कराकर परिजन के सुपुर्द कर दिया। परिजन ने आरोप लगाते हुए बताया कि सांप के काटने के बाद तत्काल उप स्वास्थ्य केंद्र ले जाया गया। जहां

चिकित्सक व स्टाफ ने गंभीरता से नहीं लिया और न ही सांप के जहर को कम करने के लिए एंटी स्नैक वेनम का डोज दिया। अगर एंटी स्नैक वेनम समय पर दिया जाता तो शायद बालक आज जीवित होता। अस्पताल में एंटी स्नैक वेनम नहीं रहना और मात्र बोटल चढ़ाकर समय बर्बाद किया जाता है और जब मरीज की हालत गंभीर हो जाती है तो रेफर कर देते हैं। ऐसे में मरीज को अस्पताल ले जाने में काफी देर हो जाती है जिससे मरीज की मौत हो जाती है। कुछ इस तरह बालक के साथ भी हुआ और प्रतापपुर अस्पताल ले जाते समय की उसकी मौत हो गई।

कराई जाएगी जांच

उप स्वास्थ्य केन्द्र में एंटी स्नैक वेनम नहीं है तो मामला गंभीर है। उप स्वास्थ्य केन्द्र में एंटी स्नैक वेनम होना चाहिए। मामले की जांच कराई जाएगी। अस्पताल में लापरवाही बरतने वालों पर कार्रवाई के लिए टीम गठित कर जांच की जाएगी। -डॉ. आरएस सिंह सीएसएमओ सूरजपुर

लाइसेंस की अवधि समाप्त होने के बाद भी बेच रहा था कीटनाशक

राजपुर। खेती किसानी का कार्य प्रारम्भ होने के साथ ही खाद बीज व कीटनाशक दुकान संचालकों की मनमानी भी शुरू हो गई है। संचालक बिना लाइसेंस



के ही दुकान का संचालन कर रहे हैं और नियमों की जमकर अवहेलना कर रहे हैं। इस बात का खुलासा विभाग की कार्रवाई से हुआ है। दुकान संचालक द्वारा लाइसेंस की अवधि समाप्त होने के बाद भी खाद बीज व कीटनाशक का व्यवसाय सात महीनों से किया जा रहा था। टीम ने दुकान को बंद कराने के साथ ही कीटनाशक बिक्री पर प्रतिबंध लगाया है। वहीं अन्य दुकान संचालकों को कारण बताओ नोटिस जारी किया गया है। बता दें कि सोमवार को कलेक्टर और एक्का के निर्देश पर उपसंचालक कृषि के मार्गदर्शन में कृषि विभाग राजपुर द्वारा खाद बीज एवं कीटनाशक विक्रेताओं के दुकानों का आकस्मिक निरीक्षण किया गया। टीम ने निरीक्षण के दौरान जय भैरव कृषि सेवा केंद्र,

मार्हत हाईवेयर एवं कृषि सेवा केंद्र, उत्कृष्ट कृषि सेवा केंद्र राजपुर, आंचल केंद्र ग्राम सिंगचौरा, सीएससी बलरामपुर राजपुर छत्तीसगढ़ फॉर्म प्रोड्यूसर कंपनी ग्राम कुंदीकला को रिकॉर्ड संधारण सही तरीके से नहीं करने तथा दुकान के सामने मूल्य सूची प्रदर्शन बोर्ड नहीं लगाने के कारण नोटिस जारी कर तीन दिवस के भीतर की स्थिति में सुधार करते हुए जवाब प्रस्तुत करने का निर्देश दिया है। इसके अलावा कृषि सेवा केंद्र राजपुर को कीटनाशक बिक्री में नियमों के अवहेलना की बात सामने आई। दुकान के सामने रेट लिस्ट नहीं लगाया गया था जबकि रजिस्टर मिलान में भी भारी अनियमितता सामने आई। वहीं व्यवसायी का कीटनाशक बिक्री लाइसेंस दिसंबर माह में ही समाप्त हो गया था लेकिन 7 महीने तक बिना लाइसेंस रिन्सुअल कराए ही व्यवसाय किया जा था। ऐसे में टीम ने कीटनाशक बिक्री पर प्रतिबंध लगा दिया गया है। निरीक्षण के दौरान निरीक्षक आशीष सिंह, ग्रामीण कृषि विस्तार अधिकारी संजय यादव, सहायक प्रौद्योगिकी प्रबंधक राजीव चौबे उपस्थित थे।

गौवंश की हत्या कर मांस का बंटवारा करने वाले छह आरोपी गिरफ्तार

राजपुर। मवेशी की हत्या के मामले में पुलिस ने कार्रवाई करते हुए छह आरोपियों को गिरफ्तार किया है। आरोपी गौवंश की हत्या कर मांस बाइक से लेकर जा रहे थे जिन्हें पुलिस ने घेराबंदी कर पकड़ लिया। शंकरगढ़ पुलिस से मिली जानकारी के अनुसार 13 जुलाई की देर रात मुखबिर से सूचना मिले थे कि दो लोग अपनी बाइक से गौवंश की हत्या कर मांस लेकर चलागली जंगल की ओर जा रहे हैं। सूचना मिलने के बाद पुलिस द्वारा रात ढाई बजे चलागली क्षेत्र में महामाया मंदिर रोड की ओर से आ रहे बाइक क्रमांक सीजी 15 डीडब्ल्यू 2694 को टोचें मार्कर रोकने का प्रयास किया गया तो बाइक सवार प्लास्टिक बोरा में रखा सामान छोड़कर भागने लगे। पुलिस ने घेराबंदी कर चलागली महुआडीह निवासी मोहसीम अंसारी और

शंकरगढ़ बाजारपारा निवासी अफरोज अंसारी को हिरासत में लेकर पृष्ठताछ की तो आरोपियों ने ग्राम चलागली निवासी टेलवा खान उर्फ शाह मोहम्मद के कहने पर रवि कुमार घासी, शाह मोहम्मद मनसु पहाड़ी कोरवा, परशु राम पहाड़ी कोरवा के साथ मिलकर गाय की हत्या की और मांस का बंटवारा करने के बाद चमड़ो और पूंछ को जंगल में छिपाने की बात कबूल की। पुलिस ने आरोपियों से गौ मांस, लाहे की छुरी बरामद किया। पुलिस ने मामले में चलागली स्कूलपारा निवासी हाल मुकाम महुआडीह 26 वर्षीय मोहसीम अंसारी आ. मुस्तकीम, शंकरगढ़ पुराना बाजार पारा निवासी 23 वर्षीय अफरोज अंसारी आ. स्व. हनीफ अंसारी, चलागली

अखरापारा निवासी 45 वर्षीय शाह मोहम्मद उर्फ टेलवा आ. स्व. भरथई, चलागली बगीचा पारा निवासी 26 वर्षीय रवि कुमार आ. खेटर राम उर्फ दमहोर साथ चर्षिया, जशवंतपुर निवासी 30 वर्षीय मांशु आ. स्व. जंगलिया पहाड़ी कोरवा, जशवंतपुर निवासी 26 वर्षीय परशु कोरवा आ. स्व. जंगलिया कोरवा को बीएनएस की धारा 299, 325 एवं छग कृषक पशु परि अधिनियम 2004 की धारा 5,6,10 के तहत गिरफ्तार किया गया है। इस कार्रवाई में शंकरगढ़ थाना से एसआई गजपति मिर्रे, सउनि रातजीत राम, रफैल तिकी, प्रधान आरक्षक श्रीधर धानदार, महिला प्रधान आरक्षक उर्मिला लहरे, आरक्षक सलीत आयाम, विनोद यादव, भुनेश्वर राम, राजेन्द्र साय, विजय यादव, आशीष, प्रवीण सक्रिय रहे।



महाप्रभु जगन्नाथ भाई और बहन के साथ पुनः मंदिर में किए प्रवेश

हरिभूमि न्यूज ▶▶ बिभ्रामपुर

सप्ताह भर बाद महाप्रभु जगन्नाथ सोमवार को नगर के आरटीआई कॉलोनी स्थित सरस्वती (मौसी मां) मंदिर से अपने भाई बलभद्र व बहन सुभद्रा के साथ रथ पर सवार होकर वापस मंदिर के लिए निकले। गौरतलब है कि कोयलांचल में उन्कल समाज द्वारा भगवान जगन्नाथ की रथ यात्रा निकालकर 7 जुलाई को जगन्नाथ मंदिर से उनकी मांसी के घर आरटीआई कॉलोनी स्थित ज्ञानदायिनी मां सरस्वती मंदिर पहुंचे थे। वहां से महाप्रभु जगन्नाथ सोमवार को मां सरस्वती (मौसी मां) मंदिर से अपने भाई बलभद्र व बहन सुभद्रा के साथ रथ पर सवार होकर वापस अपने मंदिर आए गए, जो भटगांव मार्ग से होते हुए बस स्टैंड, अंबेडकर चौक एवं वापस इसी रास्ते होते हुए जगन्नाथ मंदिर प्रांगण पहुंचे। इसके पश्चात रात में मंदिर प्रांगण में विशाल भंडारे का आयोजन भक्तगणों के लिए किया गया। गौरतलब है कि भाई बलभद्र बहन सुभद्रा के साथ वापसी करने पश्चात महाप्रभु जगन्नाथ मंगलवार

से गुरुवार तक रथ पर ही विराजमान रहेंगे। जहां आज 16 जुलाई मंगलवार को महाप्रभु का स्वर्ण वेशभूषा से श्रृंगार किया जाएगा। 17 जुलाई बुधवार को एकादशी का आयोजन किया जाएगा। 18 जुलाई को पारंपरिक मीठा शरबत भोग अर्पण कर 19 जुलाई शुक्रवार को महाप्रभु जगन्नाथ मंदिर के भीतर प्रवेश करेंगे, जिसे नीलाद्री विजय सिंहासन विराजमान के नाम से जाना जाता है और इस दिन 56 भोग से महाप्रभु का स्वागत किया जाता है। करीब एक माह से चल रहे रथ यात्रा महाप्रभु कार्यक्रम को सफल बनाने में समाज के संरक्षक अशोक स्वाई, अध्यक्ष विशाल स्वाई, अलंकार नायक, प्रभाकर स्वाई, राजेंद्र प्रधान, अक्षय साहू, सेनापति प्रधान, त्रिनाथ देवरी, संतोष बिसवाल, प्रदीप त्रिपाठी, सूरज शेटी, विद्याधर साहू, एलसी त्रिपाठी, प्रमोद कहर, अतुल, राजन एवं महिला मंडल से अध्यक्ष दीपि स्वाई, गीता स्वाई, मंजू स्वाई, लीलावती, अनुराधा प्रधान, सविता, रीता त्रिपाठी, प्रभासिनी नायक, कुन्नी व अन्य सक्रिय रहे।

बतौली में मनाया गया ब्लॉक स्तरीय शाला प्रवेश उत्सव

बतौली/सेदमा। स्कूल खुलने के साथ ही नवप्रवेशी बच्चे स्कूलों में दाखिला ले रहे हैं। बच्चों का स्वागत के लिए स्कूलों में शाला प्रवेश उत्सव कार्यक्रम का आयोजन किया जा रहा है। इसी कड़ी में आज विधायक रामकुमार टोपपो ब्लॉक स्तरीय शाला प्रवेशोत्सव कार्यक्रम में शामिल हुए। विधायक रामकुमार टोपपो ने बच्चों को मेहनत करते हुए अच्छे से पढ़ने के लिए प्रेरित किया। साथ ही शिक्षकों एवं कर्मचारियों को बच्चों के लिए शिक्षा व्यवस्था को व्यवस्थित करने की बात कही। उन्होंने नवप्रवेशी बच्चों को तिलक लगाकर मिठाई खिलाकर, पुष्प माला पहनाकर और पाठ्य सामग्री प्रदान कर शाला प्रवेश कराया। वहीं दिव्यांग छात्रों को विल चेयर का वितरण किया गया।



ढाई साल में 9 फिल्मों और सिर्फ एक हिट...

नई दिल्ली। अक्षय कुमार एक समय हिट मशीन हुआ करते थे, लेकिन अब फ्लॉप फिल्मों उनका पीछा छोड़ने का नाम ही नहीं ले रही हैं। इसकी ताजा मिसाल सरफिरा है। अक्षय कुमार ने ढाई साल में 9 फिल्मों की और सिर्फ एक हिट हुई है। अक्षय एक साल में चार से पांच फिल्मों रिलीज करते हैं। अक्षय

कुमार एक्शन से लेकर बायोपिक और कॉमेडी फिल्मों में हाथ आजमाते हैं। अक्षय कुमार इस बात की परवाह नहीं करते हैं फिल्म चली या नहीं, वे सिर्फ फिल्में बनाते रहते हैं। अक्षय कुमार एक समय बॉक्स ऑफिस पर कामयाबी की गारंटी थे। लेकिन क्या अक्षय कुमार का पुराना वाला जादू खत्म हो गया है?



नोरा

'तौबा-तौबा' गाने को दिलाई कामयाबी

एजेसी नई दिल्ली

बैड न्यूज के इस गाने को विक्की कौशल और तुपित डिमरी पर फिल्माया गया है। लेकिन तौबा तौबा गाने की सफलता में नोरा फतेही का भी कम हाथ नहीं है। अब पूछेंगे गाने में तो वो नजर ही नहीं आई। कोरियोग्राफी भी उन्होंने नहीं की है। लिब्रेट्स भी उन्होंने नहीं लिखे हैं। फिल्म में एक्टिंग भी नहीं की है। तो इस गाने की कामयाबी में उनका हाथ हुआ कैसे? हुआ यूं कि इस गाने में करण औजला ने नोरा फतेही और उनके डांस का जिक्र किया है। इस तरह से इस गाने का कनेक्शन सीधे नोरा फतेही से जुड़ जाता है। करण औजला के सॉन्ग तौबा तौबा अपने जिक्र आने पर नोरा फतेही पहले ही खुशी जता चुकी है।

नोरा फतेही ने एक वीडियो अपने इंस्टाग्राम पर शेयर किया था, जिसमें उन्होंने इस गाने के कुछ स्टेप्स भी किए थे। उनके इस डांस स्टेप्स को देखकर कहा जा सकता है कि गाने में नोरा होंगी तो इसका लेवल कुछ और ही होता। लेकिन नोरा ने इस गाने पर डांस किया तो इस वीडियो को खूब पसंद भी किया गया। वैसे भी फिल्मों के स्पेशल सॉन्ग से नोरा फतेही का कनेक्शन जुड़ना कामयाबी की गारंटी ही है।

लाइफ़ Style

इन दिनों करण औजला के सॉन्ग तौबा-तौबा ने धूम मचा रखी है। यूट्यूब पर ये गाना पांच करोड़ व्यूज का आंकड़ा पार करके नंबर वन पर ट्रेड कर रहा है तो वहीं इस पर जमकर रील्स भी बन रही है।

हॉलीवुड मसाला

डेडपूल-वूल्वरिन की बुकिंग शुरू



मुंबई। रयान रेनॉल्ड्स और ह्यू जैकमैन अभिनीत 'डेडपूल एंड वूल्वरिन' की एडवॉंस बुकिंग शुरू हो चुकी है। रिलीज से पहले फैंस एडवॉंस बुकिंग को लेकर उत्साहित हैं। मार्वल स्टूडियो की 'डेडपूल एंड वूल्वरिन' इस साल की बहुप्रतीक्षित फिल्मों में से एक है। इस फिल्म के जरिए रयान रेनॉल्ड्स एक बार फिर वेड विल्सन के रोल में नजर आएंगे। मार्वल स्टूडियो ने भारतीय दर्शकों के लिए 'डेडपूल एंड वूल्वरिन' की एडवॉंस बुकिंग आज से शुरू कर दी है, जिसे लेकर प्रशंसक बेहद उत्साहित हैं।



'इनसाइड आउट 2' का शानदार प्रदर्शन जारी

लॉस एंजिल्स। इस हफ्ते ही 'इनसाइड आउट 2' वैश्विक स्तर पर अब तक की सबसे अधिक कमाई करने वाली फिल्म बन गई है। वहीं, मिनिंग्स फ्रेंचाइजी वाली 'डिस्टिंक्शन' भी वैश्विक स्तर पर 500 करोड़ रुपए का कलेक्शन करने वाली पहली फिल्म बन गई है। इस बीच 'आईओ 2' एक अगस्त को जापान में प्रदर्शित होगी और 'प्रोजेक्ट 2' से आगे निकल दुनिया भर में अब तक की सबसे बड़ी एनिमेटेड फिल्म बन सकती है। ए वटाइट प्लेस: डे वन ने विदेशों में लगभग 800 करोड़ रुपए का और वैश्विक स्तर पर लगभग 1600 करोड़ रुपए का आंकड़ा पार कर लिया है। पिछले हफ्ते रिलीज हुई 'दिविस्टर्स' ने ऑस्ट्रेलिया, मैक्सिको और बाजिल लसित 38 बाजारी में कुल 94 करोड़ की शुरुआती कमाई की है।



ग्रेसी सिंह को पहचानना हुआ मुश्किल...

नई दिल्ली। लगान, मुन्ना भाई MBBS जैसी सुपरहिट फिल्मों में काम कर चुकी एक्ट्रेस ग्रेसी सिंह को लेटेस्ट तस्वीरों वायरल हो रही हैं। इतने साल बाद ग्रेसी को देखने के बाद फैंस ने उन्हें पहचानने से इनकार कर दिया है। बॉलीवुड में कई ऐसी एक्ट्रेस हैं, जिन्होंने सिर्फ अपनी स्माइल से ही लोगों पर जादू चला दिया था। कोई भी फिल्म हिट कराने के लिए उनकी स्माइल और मासूमियत ही काफी थी। उन्होंने से एक ग्रेसी सिंह भी हैं। ग्रेसी ने अपने फिल्मी करियर में कई मूवीज और शो में काम किया है। उनकी कई फिल्मों बेशक फ्लॉप रही हैं, लेकिन फैंस को कभी ग्रेसी से शिकायत नहीं रही है क्योंकि वो अपनी एक्टिंग के साथ मासूमियत से लोगों को दीवाना बना लेती थीं। ग्रेसी ने आफताब शिवदत्तानी के साथ फिल्म मुस्कान में काम किया था।



करण ने नेहा का किया स्वागत...

नई दिल्ली। फिल्ममेकर करण जोहर ने सिंगर नेहा कक्कड़ के साथ अपने कई तस्वीरों साझा की हैं। करण ने तस्वीरों साझा कर नेहा कक्कड़ का अपनी टैलेंट मैनेजमेंट एजेंसी धर्मा कॉन्सल्टिंग में स्वागत किया है। डीसीए की स्थापना साल 2021 में हुई थी। करण ने नेहा के साथ तस्वीरों साझा कर उनके डीसीए में शामिल होने की जानकारी दी है। उन्होंने पोस्ट साझा कर नेहा की प्रशंसा भी की है। करण जोहर ने तस्वीरों साझा कर लिखा, 'हमें नेहा कक्कड़ के हमारे डीसीए म्यूजिक परिवार में शामिल होने पर बेहद खुशी है। मैं नेहा को कई वर्षों से जानता हूँ और जब बात म्यूजिक के क्षेत्र में टैलेंट और कड़ी मेहनत की आती है तो वह एक ताकत हैं। आगे बढ़ने के लिए कई रास्ते हैं, जो शक्ति, प्यार और संगीत से भरपूर हैं।'

टीवी मसाला



सोशल ड्रामा 'मीमा' समाजता के मुद्दे को दर्शाएगा...

मुंबई। एंडटीवी का नया शो 'मीमा' 1980 के दशक पर आधारित है। राज खन्ना प्रोडक्शंस ने इसका निर्माण किया है। इसमें भीमा नाम की एक लड़की की कहानी दिखाई गई है जो किसी दूसरी जाति से ताल्लुक रखती है। यह एक लड़की की दुविधा और समान अधिकारों को लेकर उसके सफर को दिखाता एक सोशल ड्रामा है। दर्शकों को शो में इस लड़की के साहसिक सफर की कहानी देखने को मिलेगी, जिसमें वह अपने परिवार, समाज और आर्थिक हालातों से उपजी मुश्किलों का सामना करती नजर आती है। काफी अन्याय और भेदभाव झेलने के बावजूद, वह बड़ी ही बेबाकी से उन परेशानियों को पीछे छोड़ देती है। ढेर सारी चुनौतियों के बावजूद भारतीय संविधान के निर्माता डॉ. बी आर अम्बेडकर के कानूनों और आदर्शों को बनाए रखना भीमा के अटूट विश्वास को दिखाता है। इतनी छोटी-सी उम्र में उसने खुद को इस मिशन के नाम समर्पित कर दिया। समाज का प्रभावी तबका उसके काम से घबराकर पूरी ताकत से एकजुट होकर उसकी कोशिशों को विफल करने का प्रयास करता है। इतनी बड़ी रुकावट के बावजूद भी भीमा बिल्कुल नहीं घबराती तथा अपनी कोशिशों और तेज कर देती है।

प्रणोती ने बहादुर बिहारी दबंग महिला के किरदार को लेकर कही ये बातें...

मुंबई। हिंदी, मराठी और गुजराती मनोरंजन इंडस्ट्री में प्रसिद्ध अभिनेत्री प्रणोती प्रधान फिलहाल सन निचो के नए शो 'दबंग बिहारी' में एक महत्वपूर्ण भूमिका निभा रही हैं। इस शो में वह गुलकी की सोनेली मां, मधुमिता की मुमिका निभा रही हैं, जो गुलकी को उसके सपनों को पूरा करने से रोकने की कोशिश करती हैं। हाल ही में उनसे हुई एक खास बातचीत में प्रणोती प्रधान ने इस शो में शामिल होने की अपनी प्रेरणाओं और इच्छाओं दुनोनों को लेकर खुलकर बात की। उन्होंने कहा, जब मैं किसी किरदार को चुनती हूँ, तो मैं देखती हूँ कि मुझे उसमें क्या नया प्रदर्शित करने और सीखने को मिलेगा जो मेरे समय और प्रयास के लायक है। शो में मैं मधुमिता का किरदार निभा रही हूँ, जो बिहारी की एक मजबूत महिला हैं और वह युवाओं को शादी करने के लिए मजबूर करती हैं - एक असली 'दबंग' महिला। मेकअप ने मुझे इस भूमिका के लिए बलुएट ब्लाक चलावे का भी सुझाव दिया।

ऋतिक रोशन के साथ हंसते-मुस्कराते नजर आए अभिषेक और ऐश्वर्या...

नई दिल्ली। अनंत अंबानी और राधिका मर्चेंट की शादी की चर्चा देश ही नहीं, विदेश में भी हो रही है। इस शादी की खबरों ने देश और विदेश की मीडिया में काफी सुर्खियां बटोरी हैं। इस समारोह के दौरान कई बड़ी हरितयां भी नजर आईं। बचन परिवार समेत कई बड़े बॉलीवुड कलाकार भी इस शादी में मौजूद थे। इस दौरान कई तस्वीरों में अभिषेक बचन और ऐश्वर्या राय बचन मीडिया को पोज देते नजर आए। इस शादी की एक वीडियो काफी तेजी से वायरल हो रही है, जिसमें अभिषेक और ऐश्वर्या बॉलीवुड अभिनेता ऋतिक रोशन के साथ हंसते और बात करते नजर आ रहे हैं। सोशल मीडिया पर अनंत और राधिका की शादी के दो दिन बाद तक इससे जुड़ी तस्वीरों और वीडियो लगातार वायरल हो रही हैं।



शादी में पहुंचे कई विदेशी मेहमान भी अपने-अपने देश लौट चुके हैं, जहां से वो अपने सोशल मीडिया पर इससे जुड़ी तस्वीरें लगातार साझा कर रहे हैं। बोते रविवार ही मशहूर अमेरिकी अभिनेत्री और मॉडल किम कार्दशियन ने भी अपने इंस्टाग्राम पर शादी से जुड़ी तस्वीरों साझा की थीं। इस दौरान उन्होंने ऐश्वर्या के साथ अपनी तस्वीर भी इंस्टाग्राम स्टोरी पर साझा की थी। अब अभिषेक और ऐश्वर्या से जुड़ी एक वीडियो सामने आई है, जिसमें ये दंपति 'फाइटर' अभिनेता ऋतिक रोशन से बातें करता नजर आ रहा है।

'मेरा नाम जोकर' बनाने गिरवी रख दिया था घर

नई दिल्ली। राज कपूर एक बेहतरीन एक्टर के साथ शानदार डायरेक्टर भी थे। उन्होंने अपने फिल्मी करियर में कई शानदार फिल्में बनाई हैं। उनमें से एक मेरा नाम जोकर है। ये फिल्म बॉक्स ऑफिस पर बुरी तरह फ्लॉप साबित हुई थी, लेकिन इसे आज भी कण्ट फिल्मों में गिना जाता है। मेरा नाम जोकर को बनाने में राज कपूर ने अपना सब कुछ दांव पर लगा दिया था। फिल्म के फ्लॉप होने के बाद राज कपूर का दिवाला निकल गया था। मेरा नाम जोकर के बाद राज कपूर कर्ज में डूब गए थे और बहुत ही मुश्किल दौर से गुजरे थे। मेरा नाम जोकर बनाने में राज कपूर को 6 साल लग गए थे। इस फिल्म को बनाने के लिए राज कपूर ने अपने घर से लेकर पत्नी के गहने तक हर चीज गिरवी रख दी थी। इतना ही नहीं, उन्होंने फिल्म बनाने के लिए मार्केट से पैसा भी उठा लिया था मगर जब ये रिलीज हुई तो राज कपूर कंगाल हो गए थे। ये राज कपूर की दूसरी फिल्म थी जिसमें दो इंटरवल थे। उनकी पहली फिल्म संगम थी, जिसमें दो इंटरवल थे। संगम सुपरहिट साबित हुई थी। वहीं मेरा नाम जोकर बुरी तरह से पिट गई थी।



इस हफ्ते ओटीटी पर मिलेगा क्राइम-एक्शन का मजा

नई दिल्ली। वेब सीरीज और फिल्मों के शौकीन दर्शकों के लिए जुलाई का तीसरा हफ्ता डबल धमाकेदार साबित होने वाला है। इस हफ्ते दर्शकों को कई बेहतरीन फिल्मों और वेब सीरीज देखने को मिलेगी। चलिए आपको बताते हैं कि वे फिल्मों और वेब सीरीज कौन सी हैं, जो इस हफ्ते ओटीटी प्लेटफॉर्म पर अपना जलवा दिखाने के लिए तैयार हैं। साथ ही, यह भी जानिए कि कौन सी फिल्मों और वेब सीरीज कहां और कब रिलीज होने वाली है?

कुंग फू पांडा-4
ब्लेसी द्वारा निर्देशित 'आडुजीविथम: द गोट लाइफ' एक सच्ची घटना से प्रेरित है और यह बेन्यामिन के इसी नाम के समीक्षकों द्वारा प्रशंसित उपन्यास पर आधारित है। इसमें पृथ्वीराज सुकुमारन मुख्य भूमिका में हैं। यह फिल्म 19 जुलाई को नेटफ्लिक्स पर रिलीज होगी।

आडुजीविथम: द गोट लाइफ
ब्लेसी द्वारा निर्देशित 'आडुजीविथम: द गोट लाइफ' एक सच्ची घटना से प्रेरित है और यह बेन्यामिन के इसी नाम के समीक्षकों द्वारा प्रशंसित उपन्यास पर आधारित है। इसमें पृथ्वीराज सुकुमारन मुख्य भूमिका में हैं। यह फिल्म 19 जुलाई को नेटफ्लिक्स पर रिलीज होगी।

स्वीट होम सीजन-3
'स्वीट होम सीजन 3' चा ह्यून-सू के हर्ड-गिर्द धूमती है, जो एक अप्रत्याशित त्रासदी का सामना करने के बाद अपना घर छोड़ देता है और एक अपार्टमेंट में चला जाता है। जब राइस दिखाई देने लगते हैं और लोगों पर हमला करने लगते हैं और लोग बिना किसी मदद के इमारत के अंदर फंस जाते हैं तो चीजें और भी बदतर हो जाती हैं। सीरीज में सॉन्ग कांग, ली जिन-वूक और ली सी-यंग मुख्य भूमिकाओं में हैं, जबकि गो मिन-सी, पार्क यू-यंग, ली डो-ह्यून और किम नाम-ही प्रमुख भूमिकाओं में हैं। 'स्वीट होम 3' नेटफ्लिक्स पर 19 जुलाई, 2024 को रिलीज होगी।

त्रिभुवन मिश्रा सीए टॉपर
अमृत राज गुप्ता और पुनीत कृष्णा के निर्देशन में बनी त्रिभुवन मिश्रा सीए टॉपर की कहानी एक ऐसे व्यक्ति की है, जो सीए है, लेकिन उसे मर्जी के खिलाफ कुछ काम करने पड़ते हैं। सीरीज के कलाकारों में मानव कौल, तिलोत्तमा शोम, श्वेता बसु प्रसाद, शोभनच्योति बारात, फैसल मलिक, जितिन गुलाटी, अशोक पाठक, नैना सरीन, सुमित गुलाटी, यामिनी दास, नरेश गोसाई शामिल हैं। यह सीरीज 18 जुलाई को नेटफ्लिक्स पर धमाल मचाएगी।

